

---

Təhsil Nazirliyinin [SABAH qrupları](#)nda 2017-2018-ci tədris ilinin yaz semestrində müxtəlif fənlərin tədrisini aparmaq üçün professor-müəllim heyəti və müəxsislərin iştirakı ilə müsabiqə elan olunub.

İştirak edənlərin sahə bilikliyi yüksək səviyyəli olan, innovativ tədris metodikalarından istifadə edə bilən, hərtərəfli dünyəvi görüşünə malik ali təhsilli (magistr və daha yüksək elmi dərəcə) namizədlərin iştirakı ilə müsabiqə keçiriləcək. Universitet, dövlət sektoru və biznes sahəsində çalışan müəxsislərin iştirakı da nəzərdə tutulur.

Müsabiqədə iştirak üçün müvafiq fənin adı siyahıdan seçilməli və qeydiyyat formasına əlavə olunmalıdır (Forma tam doldurulmalıdır).

Müsabiqədə iştirak üçün son müraciət tarixi 17 dekabr 2017-ci ildir.

Seçim zamanı müvafiq sahə üzrə ali təhsil müəssisəsində tədris təcrübəsi olan, fəlsəfi doktoru, elmi doktoru, elmi dərəcəli və xaricdə ali təhsil almış namizədlər üstünlük veriləcəkdir.

Xaricdə təhsil alan namizədlər nostrifikasiya sənədini təqdim etməlidirlər.

Hər bir namizədin ixtisasına uyğun vakant yerlər üzrə ən çoxu iki fənn üçün müraciət edə bilər. Müvafiq fənlər üzrə vakant yerlərin siyahısı müraciət formasına daxil edilib: <https://teacher.sabah.edu.az>

SABAH qrupları Təhsil Nazirliyinin təşəbbüsü ilə dövlət ali təhsil müəssisələrində müxtəlif ixtisaslar üzrə yaradılmış savadlı, bacarıqlı, hazırlıqlı tələbələrdən ibarət qruplardır.

Layihənin məqsədi ali təhsil sistemində tədrisin keyfiyyətinin yüksəldilməsi, yenilikçi mühitin yaradılması və global kadr bazarının tələblərinə cavab verən savadlı və peşəkar müəxsislərin yetişdirilməsidir.

SABAH qrupları 2014-2015-ci tədris ilində 34 ixtisas üzrə 7 ali təhsil müəssisəsində formalaşdırılıb. Hazırda SABAH qrupları 12 ali təhsil müəssisəsini, 6 ixtisas istiqaməti üzrə 40-dən artıq ixtisas və 2300-dən çox tələbəni əhatə edir.

2017-ci ildə SABAH qrupları üçün ilk məzun buraxılışı olub.